

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శనివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ ,కామమోక్షాఖ్య , చతుర్విధ , పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే , ఆదిపర్వణి, యథాశక్తి, ఏకోనసప్తత్యభికశతతమాధ్యాయాస్తర్గత శ్లోకపారాయణం,
ఆచార్యముఖేన కరిష్యామహే ॥

॥ వ్యోమ ధ్యానమ్ ॥

వ్యోమం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యోమాయ విఘ్నరూపాయ వ్యోమరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-169 ఏకోనసప్తత్యధికశతతమో2ధ్యాయ: చైత్రరథపర్వ

పాణ్డవానాం పశ్చాలాన్ ప్రతి గమనమ్, మార్గే2ర్జునతశ్చిత్రరథస్య పరాజయ ఉభయోర్మిత్రతా చ
అథ శ్రీమహాభారతే ఆదిపర్వణి చైత్రరథపర్వణి గన్ధర్వపరాభవే ఏకోనసప్తత్యధికశతతమో2ధ్యాయ: || 169 ||

వైశమ్పాయన ఉవాచ

గతే భగవతి వ్యాసే పాణ్డవా హృష్టమానసాః ।

తే ప్రతస్థుః పురస్కృత్య మాతరం పురుషర్షభాః ॥

|| 169-1 ||

సమైరుదజ్ముఖైర్నారైర్యథోద్దిష్టం పరంతపాః ।

తే త్వగచ్ఛన్నహారాత్రాత్తిర్థం సోమాశ్రయాయణమ్ ॥

|| 169-2 ||

ఆసేదుః పురుషవ్యాఘ్రా గఙ్గాయాం పాణ్డవన్దనాః ।

ఉల్ముకం తు సముద్యమ్య తేషామగ్రే ధనశ్చయః ॥

|| 169-3 ||

ప్రకాశార్థం యయౌ తత్ర రక్షార్థం చ మహారథః ।

తత్ర గఙ్గాజలే రమ్యే వివిక్తే క్రీడయన్ స్త్రియః ॥

|| 169-4 ||

ఋద్ధ్యా గన్ధర్వరాజో వై జలక్రీడాముపాగతః ।

శబ్దం తేషాం స శుశ్రావ నదీం సముపసర్పతామ్ ॥

|| 169-5 ||

తేన శబ్దేన చావిష్టశ్చుక్రోధ బలవద్భ్రువీ ।

స దృష్ట్వా పాణ్డవాంస్తత్ర సహ మాత్రా పరంతపాన్ ॥

|| 169-6 ||

విస్ఫారయన్థనుర్ఘోరమిదం వచనమబ్రవీత్ ।

సంధ్యా సంరజ్యతే ఘోరా పూర్వరాత్రాగమేషు యా ॥

|| 169-7 ||

అశీతిభిర్లవైర్హీనం తన్ముహూర్తం ప్రచక్షతే ।

విహితం కామచారాణాం యక్షగన్ధర్వరక్షసామ్ ॥

|| 169-8 ||

శేషమన్యన్మనుష్యాణాం కర్మచారేషు వై స్మృతమ్ ।

లోభాత్ప్రచారం చరతస్తాసు వేలాసు వై నరాన్ ॥

|| 169-9 ||

ఉపక్రాంతాన్నిగృహ్ణీమో రాక్షసైః సహ బాలిశాన్ ।

అతో రాత్రా ప్రాప్నువన్తో జలం బ్రహ్మవిదో జనాః ॥

|| 169-10 ||

గర్భయన్తి నరాన్ సర్వాన్ బలస్థాన్ నృపతీనపి ।

ఆరాత్తిష్ఠత మా మహ్యం సమీపముపసర్పత ॥

|| 169-11 ||

కస్మాన్మాం నాభిజానీత ప్రాప్తం భాగీరథీజలమ్ ।
అఙ్గారపర్ణం గన్ధర్వం విత్త మాం స్వబలాశ్రయమ్ ॥ 169-12 ॥

అహం హి మానీ ప్రేష్యశ్చ కుబేరస్య ప్రియః సఖా ।
అఙ్గారపర్ణమిత్యేవం ఖ్యాతం చేదం వనం మమ ॥ 169-13 ॥

అనుగఙ్గం చరన్ కామాంశ్చిత్రం యత్ర రమామ్యహమ్ ।
న కౌణపాః శృఙ్గీణో వా న దేవా న చ మానుషాః ।
ఇదం సముపసర్పన్తి తత్కిం సమనుసర్పథ ॥ 169-14 ॥

అర్జున ఉవాచ

సముద్రే హిమవత్పార్శ్వే నద్యామస్యాం చ దుర్మతే ।
రాత్రావహని సన్ధ్యాయాం కస్య ప్రాప్తః పరిగ్రహః ।
భుక్తో వాప్యథవాభుక్తో రాత్రావహని ఖేచర ॥ 169-15 ॥

న కాలనియమో హ్రస్తి గఙ్గాం ప్రాప్య సరిద్వరామ్ ।
వయం చ శక్తిసమ్పన్నా అకాలే త్వామధృష్ణుమ ॥ 169-16 ॥

అశక్తా హి రణే క్రూర యుష్మానర్పన్తి మానవాః ।
పురా హిమవతశ్చైషా హేమశృఙ్గాద్వినిస్సృతా ॥ 169-17 ॥

గఙ్గా గత్వా సముద్రామ్భుః సప్తధా సమపద్యత ।
గఙ్గాం చ యమునాం చైవ ప్లక్షజాతాం సరస్వతీమ్ ॥ 169-18 ॥

రథస్థాం సరయూం చైవ గోమతీం గణ్డకీం తథా ।
అపర్యుషితసాపాస్తే నదీః సప్తపిబన్తి యే ॥ 169-19 ॥

ఇయం భూత్వా చైకవప్రా శుచిరాకాశగా పునః ।
దేవేషు గఙ్గా గన్ధర్వ ప్రాప్నోతి అలకనన్దతామ్ ॥ 169-20 ॥

తథా పితౄన్ వైతరణీ దుస్తరా పాపకర్మభిః ।
గఙ్గా భవతి వై ప్రాప్య కృష్ణద్వైపాయనో2బ్రవీత్ ॥ 169-21 ॥

అసమ్బాధా దేవనదీ స్వర్గసమ్పాదనీ శుభా ।
కథమిచ్ఛసి తాం రోద్ధం వైష ధర్మః సనాతనః ॥ 169-22 ॥

అనివార్యమసమ్భాధం తవ వాచా కథం వయమ్ ।
న స్పృశేమ యథాకామం పుణ్యం భాగీరథీజలమ్ ॥

॥ 169-23 ॥

వైశమ్పాయన ఉవాచ

అఙ్గారపర్ణః తచ్ఛ్రుత్వా క్రుద్ధ ఆనమ్య కార్ముకమ్ ।
ముమోచ బాణాన్ నిశితానహీనాశీవిషానివ ॥

॥ 169-24 ॥

ఉల్ముకం భ్రామయంస్తూర్ణం పాణ్డవశ్చర్మ చోత్తరమ్ ।
వ్యసోహత శరాంస్తస్య సర్వానేవ ధనజ్ఞయః ॥

॥ 169-25 ॥

విభీషికా వై గన్ధర్వ నాస్తజ్ఞేషు ప్రయుజ్యతే ।
అస్తజ్ఞేషు ప్రయుక్తేయం ఫేమవత్ప్రవిలీయతే ॥

॥ 169-26 ॥

మానుషానతి గన్ధర్వాన్ సర్వాన్ గన్ధర్వ లక్షయే ।
తస్మాదస్త్రైణ దివ్యేన యోత్యే2హం న తు మాయయా ॥

॥ 169-27 ॥

పురాస్తమిదమాగ్నేయం ప్రాదాత్కిల బృహస్పతిః ।
భరద్వాజాయ గన్ధర్వ గురుర్మాన్యః శతక్రతోః ॥

॥ 169-28 ॥

భరద్వాజాదగ్నివేశ్యః అగ్నివేశ్యాద్గురుర్మమ ।
సాధ్విదం మహ్యమదదద్దోణో బ్రాహ్మణసత్తమః ॥

॥ 169-29 ॥

వైశమ్పాయన ఉవాచ

ఇత్యుక్త్యా పాణ్డవః క్రుద్ధో గన్ధర్వాయ ముమోచ హా ।
ప్రదీప్తమస్తమాగ్నేయం దదాహాస్య రథం తు తత్ ॥

॥ 169-30 ॥

విరథం విఘ్నతం తం తు స గన్ధర్వం మహాబలః ।
అస్త్రతేజఃప్రమూఢం చ ప్రపతన్తమవాఙ్ముఖమ్ ॥

॥ 169-31 ॥

శిరోరుహేషు జగ్రాహ మాల్యవత్సు ధనజ్ఞయః ।
భ్రాతృన్ ప్రతి చకర్షాథ సో2స్త్రపాతాదచేతసమ్ ॥

॥ 169-32 ॥

యుధిష్ఠరం తస్య భార్యా ప్రపేదే శరణార్థినీ ।
నామ్నా కుమ్భీనసీ నామ పతిత్రాణమభీష్పతీ ॥

॥ 169-33 ॥

గన్ధర్వ్యువాచ

త్రాయస్య మాం మహాభాగ పతిం చేమం విముఞ్చ మే ।
 గన్ధర్వీ శరణం ప్రాప్తా నామ్నా కుమ్భినసీ ప్రభో ॥

॥ 169-34 ॥

యుధిష్ఠర ఉవాచ

యుద్ధే జితం యశోహీనం స్త్రీనాథమపరక్రమమ్ ।
 కో నిహన్యాద్రిపుం తాత ముఞ్చేమం రిపుసూదన ॥

॥ 169-35 ॥

“ప్రహేళిక ”

:: “గోవింద నామ సంకీర్తనమ్” ::

- | | | |
|---------------------------|---|---|
| ॥ అథ క్షమా ప్రార్థనా ॥ | ః | యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ సమోస్తుతే ॥ |
| ॥ అథ లోకక్షేమ ప్రార్థనా ॥ | ః | సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥ |
| ॥ అథ భగవత్సమర్పణమ్ ॥ | ః | కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥ |
| ॥ అథ మంగళమ్ ॥ | ః | శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥ |